

شیخ الہند حضرت مولانا محمود حسن دیوبندی کی زندگی

سینیٹر مولانا ذاکر خالد محمود سومرو صاحب

مولانا ذاکر خالد محمود سومرو صاحب نے یہ مقالہ ڈسٹرکٹ کونسل ہال سکھر میں تاریخ
۲۱ جنوری ۲۰۱۲ء بمقابلہ رصغرا المظفر ۱۴۳۳ھ بروز ہفتہ جمیعت علماء اسلام ضلع
سکھر کی طرف سے منعقد ہونے والے "شیخ الہند سینیٹر" میں پیش کیا۔ (ادارہ)

بعد از خطبہ مسنونہ!

شیخ الہند حضرت مولانا محمود حسن صاحب دیوبندی ۱۴۲۸ھ مطابق ۱۸۵۱ء کو بریلی میں پیدا ہوئے، کیونکہ ان ایام میں آپ کے والد ماجد مولانا ذوالفقار علی صاحب بریلی میں مقیم تھے، وہ ایک جيد عالم تھے۔ حضرت مولانا ذوالفقار علی صاحب دارالعلوم دیوبند کی مجلس شوریٰ کے ممبر بھی تھے، حضرت شیخ الہند کا سلسلہ نسب امیر المؤمنین حضرت عثمان غنیؓ سے جاتا ہے۔ آپ کی تعلیم کا آغاز چھ سال کی عمر میں ہوا۔ قرآن مجید کا کچھ حصہ اور فارسی کی ابتدائی کتابیں انہوں نے حضرت مولانا عبداللطیف سے پڑھیں۔ ابھی آپ قدوری اور شرح تہذیب وغیرہ پڑھ رہے تھے کہ جدت الاسلام حضرت مولانا محمد قاسم صاحب نانو تو یؒ نے دیوبند میں ۱۵ اربيعہ ۱۴۲۳ھ کو دارالعلوم دیوبند کی بنیاد رکھی، اس مدرسہ کا آغاز دیوبند کی مشہور مسجد مسجدتہ سے ہوا، شیخ الہند مولانا محمود حسنؓ اس مدرسہ کے پہلے طالب علم تھے ۱۴۲۴ھ میں آپؒ نے کنز الدقائق اور مختصر المعانی کا امتحان دیا، آئندہ سال مغلکوہ اور بدایہ پڑھیں اور ۱۴۲۶ھ میں کتب صحاح ستہ کی تکمیل کی اور فارغ التحصیل ہوئے۔

۱۹ اربد والقعدہ ۱۴۹۰ھ میں آپؒ کے سر پر دستار فضیلت باندھی گئی۔ حدیث میں انہیں حضرت

مولانا محمد قاسم نانوتویؒ، حضرت مولانا محمد یعقوب نانوتویؒ کے علاوہ قطب الارشاد حضرت مولانا رشید احمد گنگوہیؒ اور حضرت مولانا شاہ عبد الغنی دہلویؒ سے بھی اجازت حاصل ہے۔ آپ جامع شریعت و طریقت تھے، حضرت گنگوہیؒ کے بقول آپ علم کا مخزن تھے، حکیم الامت مولانا اشرف علی تھانویؒ آپ کو شیخ العالم کہتے تھے، مولانا عاشق الہی میرٹھیؒ آپ کو شریعت و طریقت کا باڈشاہ کہتے تھے اور مولانا سید حسین احمد مدینیؒ اور علامہ شبیر احمد عثمانیؒ آپ کو علم شریعت اور طریقت کا محربکار کہتے تھے۔

بہر حال آپ کو فارغ التحصیل ہونے سے پہلے ہی ۱۲۸۸ھ میں دارالعلوم دیوبند کا معاون مدرس بنادیا گیا تھا، اس وقت آپ کے سپردابتدائی تعلیم پڑھانے کا کام کیا گیا تھا، لیکن رفتہ رفتہ آپ کی علمی استعداد اور ذہانت ظاہر ہونے لگی اور آپ اور کی کتابیں بھی پڑھانے کے موقع ملتے گئے۔ ۱۲۹۳ھ میں آپ نے ترمذی شریف، مکملۃ الشریف اور بہایہ وغیرہ کی تدریس شروع کی پھر ۱۲۹۵ھ میں مسلم شریف اور بخاری شریف بھی پڑھانے لگے، آپ کا حلقة درس نہایت مہذب اور شاسترة ہوتا تھا، دوسرے مدارس کے فارغ شدہ اور بڑے بڑے ذین طالب علم نہایت مذدوب طریقہ سے حاضر خدمت رہتے اور آپ کمال عزت و وقار سے درس دیتے، حلقة درس دیکھ کر سلف صالحین و اکابر محدثین کے حلقوں کا نقشہ نظر وہ میں پھر جاتا تھا، الحاصل آپ نے چالیس سال تک مسلسل دارالعلوم دیوبند میں درس حدیث دیا اور زمانہ اسیری مالٹا اور مکہ معظمه اور مدینہ منورہ میں بھی درس دیا اس طرح آپ کا زمانہ تدریس چالیس سال سے زائد ہوتا ہے، اس عرصہ میں اطراف و اکناف عالم میں آپ کے تلامذہ پھیل گئے، جن کی تعداد بیزاروں سے تجاوز کر گئی ہے، آپ کے متاز تلامذہ میں حضرت مولانا اشرف علی تھانویؒ، حضرت علامہ محمد انور شاہ کشمیریؒ، حضرت علامہ شبیر احمد عثمانیؒ، حضرت مولانا سید حسین احمد مدینیؒ، حضرت مولانا مفتی کفایت اللہ دہلویؒ، حضرت مولانا اصغر حسین دیوبندیؒ، حضرت مولانا عبد اللہ سندھیؒ اور حضرت مولانا اعزاز علی دیوبندیؒ جیسے مشاہیر علم و فضل شامل ہیں۔

آپ شروع ہی سے نیک طینت اور نیک فطرت تھے، اس کے ساتھ ساتھ جیجہ الاسلام حضرت مولانا محمد قاسم نانوتویؒ کی محبت اور محبت اور امام الاولیناء حضرت مولانا رشید احمد گنگوہیؒ کی توجہات نے آپ کو فرش سے اٹھا کر عرش پر پہنچا دیا تھا، شیخ العرب والجم حضرت حاجی امداد اللہ مہاجر کی قدس سرہ نے آپ کے کمالات علیہ و روحانیت سے خوش ہو کر آپ کو دستار خلافت اور اجازت نامہ بیعت عنایت فرمایا تھا اور پھر دربار رشیدی سے بھی آپ کو یونعت عظیم حاصل ہوئی اور حاصل یہ کہ آپ شریعت، طریقت اور روحانیت کے مجمع البحرين، ہی نہیں بلکہ مجمع البحار تھے، آپ اگرچہ اکثر اوقات تعلیم و تعلم اور تصنیف و تالیف اور مطالعہ کتب میں مصروف رہتے تھے لیکن اس کے باوجود ان کے اوراد و وظائف، ذکرو مرافقہ اور صلوٰۃ اللیل قضائیں ہوتے تھے، ہر حال میں، سفر و حضر میں، حتیٰ کہ مالٹا کی طوفانی برف باری

میں بھی آپ کے معمولات میں فرق نہیں آیا تھا، آپ ہر جمارات کو سبق پڑھا کر گنگوہ تشریف لے جاتے تھے اور جماد کی نماز پڑھ کر اپنے پیر و مرشد کی صحبت سے فیضیاب ہو کر دیوبند تشریف لاتے تھے:

نہ تباہی سے نہ مکتب سے نہ زر سے پیدا

دین ہوتا ہے بزرگوں کی نظر سے پیدا

اگر یزدیں کے خلاف ۱۸۵۷ء میں شروع کی گئی تحریک آزادی کے مشن کو آپ نے کافی

بڑھایا، آپ نے تحریک کا مرکز کامبل کو بنایا اور آپ کی تحریک ریشمی رومال کے نام سے مشہور ہے،

آپ بھی کئی دوسرے مسلم اکابرین کی طرح عسکری بنیادوں پر مسلمانوں کو منظم کر کے اگر یزدیں کے

خلاف جہاد کرنا چاہتے تھے، لیکن انہوں کی سازشوں اور ریشمہ دو انبیوں کی وجہ سے اگر یزدیں کے

خلاف یہ تحریک بظاہر تو کامیاب نہ ہو سکی لیکن اس نے ہندوپاک کے مسلمانوں میں بیداری کی نئی

روح پھونک دی۔

اس سلسلے میں آپ نے ۱۳۳۳ھ میں جاز مقدس کا سفر کیا ۱۳۳۲ھ تک وہاں رہے، ۱۳۳۵ھ

کے آغاز میں آپ کو گرفتار کر کے مالٹا پہنچا دیا گیا، ۱۳۳۸ھ کو وہاں سے رہا ہوئے اور ہندوستان پہنچے

ان دنوں ہندوستان میں تحریک خلافت کا زور تھا، آپ نے بڑھاپے، نقابت اور بیماری کے باوجود

تحریک میں بھرپور حصہ لیا، مالٹا کی اسیری کے دوران آپ زیادہ بیمار ہو گئے تھے، وطن واپسی پر بھی

بیماری میں افاقہ نہ ہوا، لیکن اس کے باوجود انہوں نے جدوجہد کا راستہ نہیں چھوڑا، آپ کو یاد ہونا

چاہئے کہ ۱۸۵۷ء کی جنگ آزادی میں علماء حق کی جس انقلابی جماعت نے قائدانہ کردار ادا کیا تھا،

اس کے امیر لشکر تھے سید الطائفہ حضرت مولانا حاجی امداد اللہ مہاجر کی اور ان کے مینہ اور میسرہ حضرت

مولانا محمد قاسم نانوتوی اور حضرت مولانا رشید احمد گنگوہ تھے، جنہوں نے شمالی، مظفرگر اور تھانہ بھون

کے تاریخی محاذاوں پر اپنے ہزاروں تلامذہ اور مریدوں کو لیکر اگر یزدیں کی فوج کو زبردست ہزیست

پہنچائی تھی، ان خونی معرکوں میں اس مقدس جماعت کے بہت سے مجاهدین نے جام شہادت نوش فرمایا

اور اگر یزدیں کے مکمل غلبہ کے بعد ان میں سے بہت بڑی تعداد کو بھائی کے پھندے یا جس دوام کی

سزا کیں دی گئیں، قائد جماعت حضرت حاجی صاحب چھتے چھپاتے جاز مقدس کو بھرت کر گئے، حضرت

نانوتوی روضوں کے جال پھیلانے میں لگ گئے اور اگر یزدیں کی سی آئی ڈی شب دروز

ان کو تلاش کرتی رہی، حضرت گنگوہ تھے طور پر آزادی وطن کے لئے اپنے متولین کو تربیت دینے میں لگ گئے

میں، مگر حقیقت میں وہ انتہائی خفیہ طور پر آزادی وطن کے لئے اپنے متولین کو تربیت دینے میں لگ گئے۔

علماء کرام اور بزرگان دین کی یہ تحریک بظاہر ناکام رہی مگر ان کی مخلاصہ قربانیوں کے سلم

معاشرے پر زبردست اثرات مرتب ہوئے، ان شہداء اور مجاهدین کے علمی، فکری اور روحانی

خانوادے کے لاکھوں افراد کے سینے میں وطن کی آزادی اور اپنے بزرگوں کے انتقام کے لئے جو بے پناہ جذبات اور ولے پل رہے تھے وہ کوئی معمولی سی چنگاری کی شکل میں نہیں تھے، بلکہ وہ زبردست آتش فشاں تھے، شیخ الہند مولا ناصح محمد صن دیوبندی، حضرت نافتوی اور حضرت گنگوہی کے ایسے منظور نظر شاگرد تھے جن کی شخصیت میں ان بزرگوں کو اپنے خوابوں کی تعبیر نظر آ رہی تھی، اس لئے انہوں نے ان کی تعلیم و تربیت کچھ اس شان سے انجام دی کہ اپنے دل و دماغ کی ساری کیفیات اور پاکیزہ جذبات کو ان کے سینے میں پیوست کر دیا، ادھر حجاز مقدس سے ان کے روحاںی مرتبی و مرشد اور اپنے عہد کے مستجاب الدعوات بزرگ حضرت حاجی امداد اللہ صاحب مہاجر گلی بھی اپنی دعاوں کے ساتھ ان کو اپنی قربانیوں کا مشن یاد دلاتے رہے۔

اس طرح شیخ الہند کے لاشعور میں یہ بات رج بس گئی تھی کہ اخلاص و للہیت اور ایثار و قربانی کے یہ ہمالیائی پیکر جن سے بہتر لوگ شاید اس وقت اس روئے زمین پر کہیں نہیں ہو سکے انہوں نے اپنے وطن کی آزادی کے لئے اس شان کی قربانیاں دی ہیں کہ اپنی زندگی کی ساری متاع عزیز کو وطن کی نذر کر کے خود جلاوطنی یا روپوشی کی زندگی گزار رہے ہیں، ایسے بے لوث اور بے پناہ استادوں اور مریبوں کی تعلیم و تربیت اور فیض محبت نے حضرت شیخ الہند کو لیلے آزادی کا ایسا دیوادنہ بنا دیا تھا کہ انہوں نے اپنی زندگی کا مقصد ہی یہ بنا دیا تھا کہ ہر حال میں وطن کو فرنگی سے آزاد کروانا ہے، بلکہ حق تو یہ ہے کہ ان کی زندگی کے حالات اور واقعات کا مطالعہ کرنے سے ایسا محسوس ہوتا ہے کہ اگر خالق حیات و ممات ان کو سوبار زندگی دیتا تو وہ ہر بار اس کو آزادی وطن کی نذر کر دیتے اور پھر بھی ان کے دل میں یہ حضرت باقی رہ جاتی کہ:

جان دی دی ہوئی اسی کی تھی
حق تو یہ ہے کہ حق ادا نہ ہوا

حضرت شیخ الہند کے اساتذہ کا تعلق، علمی، فکری، تعلیمی اور اعتقادی حیثیت سے دہستان ولی اللہی سے چڑا ہوا ہے، جس کی زریں تاریخ عظمت و عزیمت کی اعلیٰ ترین قدر وں اور آزادی وطن کیلئے بے لوث قربانیوں کی خونچکاں داستانوں سے لالہ زار ہے، ۱۸۰۳ء سے ۱۸۵۱ء تک نصف صدی کی تاریخ اس مقدس دہستان کی عظمت و عزیمت، او بلو العزمی، بلند ہمتی، روشن دماغی اور اعلیٰ حوصلگی، غیر متزلزل ایمان و یقین، نقابل تفسیر ہست و جرأت، عزم و ارادے کا استحکام، جہد و عمل کا استقلال، بے ریا اخلاص و للہیت، بے دریغ ایثار و قربانی، بے پناہ جانبازی و سرفراوشی، اپنے دین، اپنی قوم، اپنی ملت اور اپنے وطن سے قابل رشک محبت کی ہزاروں داستانوں سے اس طرح مزین ہے، جیسے گلہائے رنگ رنگ کا کوئی حسین ترین گلہستہ ہو یا آسمان کی پیشانی پر کوئی چمکتی ہوئی کہکشاں ہو۔

۳۱۸۰۳ء میں بر صغیر کے امام حضرت شاہ ولی اللہ صاحبؒ محدث دہلوی اور پھر ان کے جلیل القدر صاحبزادے اور شاگرد امام حزیت سیدنا حضرت شاہ عبدالعزیز صاحب محدث دہلویؒ کا انگریزوں کے خلاف جہاد کا فتویٰ، ۱۸۳۶ء میں ان کے شاگردوں سید احمد شہید بریلویؒ اور شاہ اسماعیل شہید دہلویؒ وغیرہم کا بالا کوٹ کے میدان میں جہاد اور شہادت پھر علماء صادق پور کا خونی جہاد، ۱۸۱۳ء سے ۱۸۵۷ء تک اس دہستان کے مقدس بزرگوں کی انگریزوں کے خلاف مسلسل بغاوت جو ۱۸۵۷ء میں لاکھوں انسانوں کی قربانی پر تمام ہوئی، جن میں صرف علماء کرام کی تعداد تقریباً بادون ہزار ہتلائی جاتی ہے، جہاد حزیت وطن کے ایسے خونپکاں ماحول میں حضرت شیخ البندؒ نے جنم لیا اور جن ارباب عزیت اس اتنے سے تعلیم و تربیت پائی وہ اسی دہستان ولی اللہی کے نہادنے تھے، جن کی حق گوئی و بے باکی، اخلاص و للہیت اور حب الوطنی ضرب المثل بن بھلی تھی۔

تاریخ عالم کی نگاہوں نے ایسے عزیت کے مناظر کم ہی دیکھے ہوں گے کہ ایک مرد قلندر اور فقیر بے نوا اسباب وسائل سے محروم ایک چھوٹے سے قبیلے میں ایک دینی مدرسہ کی ٹوٹی ہوئی چٹائی اور پھٹے پرانے ناث پر بیٹھ کر مدرسہ کے چند غریب طلباء میں اس عزم و حوصلے اور جرات و لولے کا صور پھونک رہا ہے کہ اپنے وقت کی سب سے بڑی پسروں پر "گریٹ برطانیہ" کا مقابلہ کرنے اور اس کو شکست دینے کا جذبہ پیدا کر رہا ہے اور ان کو ذہنی طور پر تیار کر رہا ہے کہ آپ نے اس کے اقتدار کے سورج کو اپنے انہیں نا تو ان ہاتھوں سے سمندر میں غرق کرنا ہے، حضرت شیخ البندؒ کے ان ہزاروں بوریہ نشیں شاگردوں میں سے جن چند نے دریاؤں کے رخ کو موڑ کر ایک یا انقلاب برپا کیا وہ ہیں شیخ الاسلام حضرت مولانا سید حسین احمد مدینی، بطل جلیل حضرت مولانا عبد اللہ سندھی، مفتی اعظم ہند حضرت مولانا مفتی کفایت اللہ صاحبؒ، حبان البند حضرت مولانا احمد سعید دہلویؒ، فخر الحمد شین حضرت مولانا سید فخر الدین مراد آبادیؒ، حضرت مولانا خلیل احمد سہار پوریؒ، حضرت مولانا جیب الرحمن لدھیانویؒ وغیرہم۔

حضرت شیخ البندؒ نے اپنے لاکن تلامذہ کے تعاون سے اس وقت کے مسلم معاشرے کی ان عظیم شخصیات کے دل و دماغ میں بھی جہاد کی روح پھونک دی جو اپنے عہد میں مسلم سماج کے مکھن تھے اور جن کی قیادت میں اللہ تعالیٰ نے ہندوستان کو اپنی آزادی کی جنگ جیتنا مقرر کر دی تھی، ان ہزاروں مسلم مجاہدین میں سے جنہیں شیخ البندؒ اور ان کے تلامذہ کی تربیت ملی تھی ان میں سے یہ چند نام بطور خاص قابل ذکر ہیں، مولانا عبدالباری لکھنؤی، حکیم محمد اجمل خان، ڈاکٹر مختار احمد النصاری، مولانا ابوالکلام آزاد، مولانا محمد علی جوہر، مولانا شوکت علی، نواب وقار الملک، خان عبد الغفار خان، مولانا ظفر علی خان، مولانا فاخرالله آبادی وغیرہم، ان کے علاوہ کافی تعداد میں غیر مسلم بھی آپ کی تحریک سے وابستہ

تھے، جیسے جلاوطن آزاد ہند حکومت کے صدر راجہ مہندر پرتا ب اور آزادی ہند کے رہنماء گاندھی جی اور ان کے بہت سے ساتھی حضرت شیخ الہند کے تربیت یافت تھے۔

حضرت شیخ الہند نے اپنے شاگردوں، مریدوں اور معتقدوں کو لے کر اپنے اسلاف کے نقش قدم پر مسلح بغاوت اور ایک خوزیر انتقالب کی بھم گیر اسکیم تیار کی تھی جس کے لئے انہوں نے ۱۸۷۹ء سے سرگرم کوشش شروع کر دی تھی، لیکن اتنا کی خفیہ اور بڑی خاموشی کے ساتھ تاکہ اس کی بھلکی سی بھنک بھی انگریزوں کو نہ لگ سکے ورنہ وہ دارالعلوم دیوبند کو بند کر دیں گے، جو اس وقت اسلام اور مسلمانوں کی حفاظت اور مجاہدین آزادی کی تربیت کا واحد مرکز تھا، لیکن ۱۹۱۶ء میں حضرت شیخ الہند نے یہ اعلان کر کے سارے لوگوں کو چونکا دیا کہ دارالعلوم دیوبند ۱۸۶۶ء میں قائم ہوا تھا، اب ۱۹۱۶ء شروع ہو چکا ہے، لعنی آج دارالعلوم دیوبند کے قیام کو پورے پچاس سال ہو گئے، ہمارے استاذ محترم حضرت نانوتویؒ نے اس کا سنگ بنیاد رکھتے ہوئے دعا فرمائی تھی کہ: ”رب العالمین تحیر یک تحفظ اسلام کے اس نو زائدیہ مرکز کی صرف پچاس سال حفاظت فرمادے تو پھر یہ تحیر یک دنیا بھر میں اپنی جگہ آپ پیدا کر لے گی۔“ اب اس کے قیام کو پچاس برس ہو چکے ہیں، اللہ تعالیٰ نے استاذ مرحوم کی دعا سن لی اب مجھ کو اس کی کوئی پرواہ نہیں کہ دارالعلوم کے درود یوار اب رہیں گے یا اس کی ایسٹ سے ایسٹ مجاہدی جائے گی، لیکن وطن کی آزادی جس کے لئے ہمارے استاذ نے بیش بہا قربانیاں دی ہیں جو کہ ان کی زندگی کی سب سے بڑی آرزو اور ان کی آنکھوں کا سب سے بڑا حسین خواب تھا، اب اس کی تغیر ملاش کرنے کا وقت آگیا ہے۔

اب یہ ہماری سب سے اہم اور سب سے پہلی ذمہ داری ہے، جس کو اب بالکل مخوبیت کیا جا سکتا اور پھر سب سے پہلے انہوں نے اپنے شاگردوں اور معتقدوں کی ایک ٹیم کو افغانستان روائی کیا اس ہدایت کے ساتھ کہ وہاں جا کر ایک جلاوطن آزاد ہند حکومت قائم کریں، جس کے لئے افراد و اسباب اور وسائل و حالات حضرت شیخ الہند خود تیار کر اچکے تھے، آزاد ہند حکومت کے روح روائی امام انتقالب مولانا عبید اللہ سندھیؒ فرماتے ہیں کہ ہم یہ سمجھ کر افغانستان گئے تھے کہ ہمیں برسوں اپنے مشن کیلئے ماحول بنانا پڑے گا لیکن حضرت شیخ الہندؒ کی تقریباً چالیس سالہ کوششوں کا شرہ ہمارے سامنے تھا جو خود اپنے کچھ معتقد رفقاء کو لے کر جزا مقدس روایت ہو گئے تھے، جہاں خلافت عثمانیہ ترکی کے اہم ذمہ داران سے ملاقات کر کے ان کو اس بات پر آمادہ کرنے کی کوشش کرنا تھا کہ وہ ہندوستان پر حملہ کر دیں اور دوسری طرف سے افغانستان میں جو ہماری جلاوطن حکومت ہے وہ بھی افغانستان اور سرحد کے لوگوں کو لے کر ہندوستان پر حملہ کرے اور افغانستان کے راستے سے بیرونی مدد اور سامان رسد بھی ترکی فوجوں کو پہنچائے اور اندر وہن ملک بھی بہت توسعہ پیانے پر اور بہت منظم نظام تیار تھا جو حملہ ہونے کی صورت میں انگریزی

حکومت سے بغاوت اور اس کی فوجوں سے مزاحمت کرے اور حملہ آور فوجوں کی رسد، لکھ، افراد اور ہر طرح سے معاونت کرے، اس طرح ہندوستان سے انگریزوں کو مار بھایا جائے، حجاز مقدس میں ترکی کے تمام اہم ذمہ داروں سے حضرت شیخ الہند کی بات مکمل ہوئی اور ان کے مجوزہ پلان پر عمل درآمد کیلئے خلافت عثمانیہ ترکی بالکل آمادہ ہوئی، حضرت شیخ الہند نے ہندوستان اور افغانستان میں معین اپنے انقلابیوں کے نام، بغاوت کی پوری اسکیم اور اس کے احکامات نیز خلافت عثمانیہ کے سب سے اہم ذمہ دار اور حجاز مقدس کے گورنر غالب پاشا کے وہ وثیقے جس میں انہوں نے حضرت شیخ الہند کی تائید و حمایت اور انہیں ہر طرح کے تعاون اور امداد دینے کیلئے خلافت عثمانیہ کے تمام ملاز میں متعلقین اور ذمہ داروں کے نام اردو، عربی اور ترکی تینوں زبانوں میں لکھ کر دیا تھا۔

ان تمام خطوط کو اپنے ایک معمد شاگرد حضرت مولانا غلیل احمد صاحب سہار پوری کے ساتھ لکھی کے ایک بکس کے دو تختوں کے بیچ میں رکھ کر اس طرح کیلوں سے جام کر دیا تھا کہ اس کا کسی کو احساں بھی نہ ہو، جن خطوط کو مولا نا عبید اللہ سندھی نے ریشمی رو ماں پر نقل کر کے افغانستان، یا گستان، آزاد قبائل اور ہندوستان کے ان تمام علاقوں میں جہاں جہاں اس تحریک کے رہنماء متعین تھے، ان کے پاس بھجوادیے تھے تاکہ ہر انقلابی اپنے تحریک کے احکامات اور مسائل سے باخبر رہے اور خود حضرت شیخ الہند نے ترکی جانے کا پروگرام بنایا تھا، جہاں سے انہیں پوری بغاوت کی قیادت کرنا تھی، ابھی جہاز کی روائی میں ایک دو دن کی تاخیر تھی، اس درمیان شریف مکنے انگریزوں سے مل کر خلافت عثمانیہ سے بغاوت کر دی اور حضرت شیخ الہند کو ان کے چار رفقاء کے ساتھ گرفتار کر کے انگریزوں کے حوالے کر دیا، انگریزوں نے اپنی فوجی عدالت میں ان پر مقدمہ چلایا اور پوری کوشش کی کہ ان کو اور ان کے رفقاء کو بغاوت کا مجرم ثابت کر کے پھانی کے پھندے پر لٹکا دیا جائے مگر قدرت مددگار تھی، حضرت شیخ الہند کی تحریک اس قدر خفیہ رہی کہ انگریزوں کو کوئی ثبوت فراہم نہیں ہوا کہ، اس لئے ان لوگوں کو جزیرہ مالٹا میں قید کر دیا گیا۔

حضرت شیخ الہند کی صحت پہلے ہی سے خراب تھی اب کالا پانی کی اذیت ناک قید نے ان کی صحت کو بالکل تباہ کر دیا، تین سال اور سات ماہ کی اذیت ناک قید کے بعد ۱۹۲۰ء میں اس نحیف و کمزور بوڑھے مجاہد کو ان کے رفقاء کے ساتھ بمبئی لا کر آزاد کر دیا گیا، جہاں ہزاروں کی تعداد میں بمبئی کے مسلمانوں نے اپنے اس عظیم قائد کا استقبال کیا اور شیخ الہند زندہ باد کے فلک شگاف نعروں سے فضاء آسمانی گونج اٹھی۔

خلافت کمیٹی بمبئی کے قائدین نے ایک شامدار استقبالیہ تقریب کا انعقاد کیا، جس میں خلافت کمیٹی بمبئی کے تقریباً تمام اہم ذمہ داروں نے شرکت کی، مسلمانوں کے اس اہم نمائندہ اجتماع سے

خطاب کرتے ہوئے، حضرت شیخ الحنفی نے جو باتیں ارشاد فرمائیں وہ بہت ہی خاص اور توجہ کے قابل ہیں، آپ نے فرمایا کہ: ”استخلاص وطن کی جگہ اب تک مسلمان تھا لڑ رہے تھے، تقریباً سو سو برس سے ہزاروں نبیس بلکہ لاکھوں کی تعداد میں ہندوستانی مسلمانوں خصوصاً علماء حق نے بیش بہا قربانیاں پیش کیں، تشدد، خوزیزی اور بغاوت کے راستے اختیار کئے دیگر ممالک سے تعاون لے کر ہندوستان سے انگریزوں کو مار بھگانے کی اسکیمیں تیار کیں مگر افسوس کہ ہماری ہر کوشش ناکام رہی، اس لئے بہت غور و فکر کے بعد اب میں اس نتیجے پر پہنچا ہوں کہ اب آزادی وطن کی جگہ میں اپنے برادران وطن کو بھی شریک کیا جائے اور اس کے لئے ضروری ہے کہ تمام مذاہب کا یکساں احترام کیا جائے، کسی کے مذہبی امور میں ہرگز مداخلت نہ کی جائے اور تشدد کی راہ چھوڑ کر عدم تشدد کا راستہ اپنایا جائے، فرنگی سے عدم تعاون اور ترک موالات کو بنیاد بنا کر آزادی کی جگہ شروع کی جائے، اب کامیابی کی بھی ایک صورت نظر آتی ہے۔“

ہندوستان کے علماء حق نے جو مسلسل سواسوبنوں سے انگریزوں کے مقابل برسر پیکار تھے اور اب تک آزادی وطن کے لئے پانچ راؤ نڈا انجامی خوفناک جنگیں لڑ چکے تھے، جن میں اپنی لاکھوں قیمتی جانوں کو ملک و ملت کی نذر کر چکے تھے، اب حضرت شیخ الحنفی کے ان رہنماء اصولوں کی روشنی میں عدم تشدد، عدم تعاون، ترک موالات اور مذہبی اتحاد کو بنیاد بنا کر ۱۹۲۰ء میں آزادی وطن کے لئے چھٹے اور فیصلہ کن راؤ نڈا کا آغاز کیا۔

حضرت شیخ الحنفی ۱۹۲۰ء میں مالٹا کی قید سے رہا ہو کر ہندوستان تغیریف لائے تو اس قد رخیف وزار ہو چکے تھے کہ اب ان میں چلنے پھرنے کی بھی سکت باقی نہیں رہی تھی، لیکن وہ اپنی جدوجہد سے دستبردار ہونے کے لئے تیار نہیں تھے، طلباء، علماء، مریدین و مجاہدین کی تعلیم و تربیت کے لئے جگر سوز جدوجہد کے علاوہ شب و روز کی جان گسل عبادت دریافت نے انہیں اس قدر نہ حال کر دیا تھا کہ وہ مالٹا سے واپسی کے بعد صرف پانچ ماہ کے اندر ہی اللہ تعالیٰ کو پیارے ہو گئے، صرف پانچ ماہ کی تلیل مدت میں اتنی شدید ترین عالالت اور جسمانی نقاہت کے باوجود جبکہ آپ کا چراغ زندگی امراض و آزار کی تیز و تند آندھیوں سے اپنے بقا کی آخری جگہ لڑ رہا تھا، آپ نے کئی ایسے کارہائے نمایاں انجام دیے، جنہیں تاریخ کبھی فراموش نہیں کر سکتی۔

اہ... آپ نے ہندوستان کی آزادی کے لئے پورے ملک میں ہونے والی منتشر کوششوں کو بڑی خوبصورتی سے منظم و مربوط کر دیا۔

۲: ... شکوک و شبہات اور مذہبی و علاقائی تعصبات کی آگ میں جھلتے ہوئے قومی اتحاد کو ایک نئی زندگی بخشی۔

۳:... اخوت و بھائی چارگی کے لئے ترسی ہوئی ہندوستانی فضا کو محبت کا ماحول فراہم کیا اور اس مبارک اتحاد کو حصول آزادی کے لئے سب سے کامیاب ہتھیار قرار دیا، اپنے وصال سے صرف ایک ہفتہ پیشتر ۱۹۲۰ء نومبر ۲۱، ۲۰، میں منعقدہ جمعیۃ علماء ہند کے دوسرا گل ہند عظیم الشان اجلاس عام کی صدارت فرماتے ہوئے اپنے خطبہ صدارت میں انہوں نے قومی اتحاد پر بے انتہا زور دیا اور اس مختصر سے عرصہ میں جو پیش رفت ہوئی تھی اس پر اظہار مسرت کرتے ہوئے ہندو، مسلم دونوں کو اس پر مبارک باد بھی دی اور ساتھ ہی بڑے موثر انداز میں اس بات کا احساس بھی دلایا کہ اس پیش رفت کے باوجود ابھی منزل بہت دور ہے اور ہمارا دشمن کسی بھی وقت اس کو بر باد کر سکتا ہے، اس لئے اس کی طرف سے ذرا بھی غلط نہیں ہونی چاہئے۔

آپ اپنے خطبہ صدارت میں تحریر فرماتے ہیں کہ: "اس میں کوئی شک نہیں کہ اللہ تعالیٰ نے آپ کے ہم وطنوں کو اس پاک مقصد، یعنی حصول آزادی میں آپ کا مؤید بنا دیا ہے اور میں ان دونوں کے اتحاد کو بہت مفید اور ضروری سمجھتا ہوں، حالات کی مذاکرت کے تحت جو کوشش اس اتحاد کے سلسلے میں فریقین نے کی ہے، اس کی میرے دل میں بہت قدر ہے، کیونکہ میں جانتا ہوں کہ اگر صورت حال اس سے مختلف ہو گی تو وہ ہندوستان کی آزادی کو ناممکن بنادے گی اور ظالم حکومت کا پنجہ روز بروز اپنی گرفت سخت کرتا رہے گا۔ اگر ہندوستان کی آبادی کے کل عناصر صلح و محبت سے رہیں گے تو کوئی وجہ نہیں کہ اور کوئی فوج چاہے وہ کتنی ہی طاقتور کیوں نہ ہو اپنے ظلم و جر سے اس کو نکست دے سکے، ہاں میں اس سے پہلے بھی کہہ چکا ہوں اور پھر کہہ رہا ہوں کہ اگر آپ صلح و آشیٰ کی فضاء کو خوشنگوار رکھنا چاہتے ہیں تو پھر اس کی حدود کو خوب اچھی طرح ذہن نشین کر لجھئے، جس کی صورت اس کے سوا کچھ بھی نہیں ہے کہ اپنے وطن کے کسی فریق کے مذہبی امور میں کوئی فریق مداخلت نہ کرے اور ہرگز کوئی ایسا طریقہ کار اختیار نہ کرے جس سے کسی مذہب کے ماننے والے کی دل آزاری ہو، مجھے افسوس کے ساتھ کہنا پڑ رہا ہے کہ اب تک بہت سی جگہ اس کے خلاف ہوتا رہا ہے اور مختلف مذاہب کے ماننے والوں کے ساتھ مداخلہ سرے مذاہب کے ماننے والے ایذا رسانی پر عمل کرتے رہے ہیں، میں اس وقت خاص طور پر قوموں کے سر بر اہوں سے مخاطب ہوں کہ وہ ریزولوشن اور تجاویز پاس کر کے یہ نسخہ لیں کہ اور تمام مرحلے طے ہو گئے، یہ طریقہ سطحی لوگوں کا ہے، بلکہ انہیں عمل سے تمام ملک کی قوموں کے افراد کے درمیان اتحاد کی کوشش کرنی چاہئے، ایک دوسرے کو تھان پہنچانے کی یہ کوششیں جوانگریزوں کی نظر میں دونوں کے اعتبار کو ساقط کرتی ہیں حصول آزادی کے حق میں سم قاتل ہیں، اس طریقے سے نہ صرف ملک کی تمام اقوام کا عظیم نقصان ہے بلکہ حصول آزادی کی راہیں بالکل مسدود ہو کر رہ جائیں گی، میں ایک بار پھر عرض کرتا ہوں کہ تمام مذاہب کے ماننے والوں کے درمیان صلح و آشیٰ نہایت ضروری ہے، مجھے امید ہے کہ آپ

حضرات میرے اس مشورے کو صرف سرسری نہیں لیں گے بلکہ سوچ سمجھ کر دل کے خلوص سے ان باقتوں کا عملی اقرار کریں گے۔“

۲:.... ملی اتحاد کے لئے بھی آپ کی مساعی جلیلہ ناقابل فراموش ہیں، ملت اسلامیہ ہند جو اختلاف و انتشار کے بہت سارے خانوں میں بٹی ہوئی تھی اس میں ایک زبردست تقسیم قدیم و جدید تعلیم یافتہ طبقات میں تھی اور یہ دونوں طبقات ایک دوسرے سے اس قدر دور تھے کہ ان کے قریب ہونے کا تصور بھی محال تھا، قدیم تعلیم یافتہ طبقہ جدید تعلیم والوں کو مسلمان یا اسلام کا قادر ماننے کو تیار نہیں تھا تو جدید تعلیم یافتہ طبقہ علماء قدیم کو عقل و انسانیت سے عاری اور زمانے کے نشیب و فراز ہے بے بہرہ اور وحشی تصور کرتا تھا، حضرت شیخ الہند نے دونوں کو بہت قریب کیا، ایک طرف جدید علوم والوں میں خدا پرستی اور دین داری کی روح پھوکی تو دوسری طرف انگریزی تعلیم کی اہمیت اور ضرورت کا احساس دلا کر علماء قدیم کی اس سے وحشت کو کافی کم کیا، اس نے جہاں ان کے مریدوں اور معتقدوں میں علماء قدیم کا ایک جم غیر دکھائی دیتا ہے وہیں ڈاکٹر مختار احمد انصاری، حکیم محمد جمل خان، نواب وقار الملک، مولانا محمد علی جوہر اور شوکت علی اور سرحدی گاندھی خان عبدالغفار خان وغیرہ جیسے سینکڑوں جدید تعلیم یافتہ مسلمان بھی آپ کے گرد سمٹ کر آگئے تھے۔

حضرت شیخ الہند کی شہ پر کچھ شاگردوں اور مریدوں نے مولانا محمد علی جوہر کی قیادت میں ایک قومی یونیورسٹی جامعہ ملیہ اسلامیہ کے نام سے قائم کرنے کا پروگرام بنایا تو اس کے افتتاح کے لئے اپنے مرشد و مرتبی حضرت شیخ الہند کو دعوت دی، ان دونوں آپ کی طبیعت بہت خراب تھی، چنانچہ آپ کے تمام احباب نے آپ کو علیگزہ نہ جانے کا مشورہ دیا لیکن آپ نے فرمایا کہ: ”اگر میرے جانے سے انگریز کو تکلیف پہنچتی ہے تو میں ضرور جاؤں گا۔“ چنانچہ آپ کو پاکی میں لٹا کر دارالعلوم دیوبند کے طلباء نے اٹھایا اور اس حال میں آپ نے دیوبند سے علیگزہ کا سفر کیا، نقاہت کی وجہ سے آپ اپنی تحریر کر دہ تقریر پڑھ نہیں سکتے تھے، اس لیے آپ نے حضرت مولانا شبیر احمد عثمنی کو حکم کیا، انہوں نے آپ کی وہ تقریر دہاں پر پڑھی، آپ نے اپنی صدارتی تقریر میں ارشاد فرمایا کہ:

”اے نوہنہالان وطن! میں دیکھ رہا ہوں کہ ہندوستان کی آزادی جس کے غم میں میری ہڈیاں چکھتی جا رہی ہیں وہ تمہارے اتحاد کے بغیر ناممکن ہے، اس جذو جہد کو مدرسوں اور خانقاہوں کے علاوہ اسکولوں اور کالجوں میں بھی شروع کیا جائے گا تب ہی منزل مل سکے گی، اسی لئے میں نے اور میرے چند مخلص احباب نے ایک قدم علیگزہ کی طرف بڑھایا ہے اس طرح ہم نے ہندوستان کے دو اہم تاریخی مقامات دیوبند اور علیگزہ کا رشتہ جوڑا ہے۔“

۵... ۱۹۲۰ء کو خلافت کمیٹی بھی کے استفسار پر انگریزوں سے عدم تعاون اور ترک موالات کا فتویٰ دیا، جس سے انگریزوں کے خلاف ہندوستانیوں کا ذہن اس قدر بدلا کہ انگریزوں کی نوکری اور ان کے عطا کردہ وظائف و اعزازات اور القاب و خطابات کو لوگ عزت کے بجائے خمارت سے دیکھنے لگے، پھر ۱۹۲۰ء کو دہلی میں جمیع علماء ہند کا ایک عظیم الشان اجلاس بلا کر انگریزوں سے مکمل عدم تعاون اور ترک موالات کی تجویز منظور کرائی اور ابھی اجلاس میں ترک موالات کو ایک تحریک کی شکل دے کر اس کے رہنمای اصولوں کی خود ہی نشاندہی فرمائی اور تقریباً چار سو مستند اور معتمد علماء اسلام کے دستخط سے ایک فتویٰ جاری کرایا، جس میں انگریزوں سے کسی بھی طرح کے تعاون کو مطلق حرام قرار دے دیا گیا۔

اس فتویٰ پر مسلمانوں کے ساتھ ساتھ ہندوؤں کی بھی ایک بڑی تعداد نے عمل کیا، ہزاروں ہندوستانی فوجیوں اور دیگر سرکاری ملازموں نے اپنی اپنی نوکریوں سے استغفاری دے دیا، جس سے جہاد آزادی وطن کی تحریک کو زبردست غذائی، آزادی وطن کی جدوجہد جو ابھی تک خفیہ اور بہت محدود دائرہ میں تھی، جنگل کی آگ کی طرح پورے ملک میں پھیل گئی اور انگریزوں سے نفرت ایک جنون کی شکل اختیار کر گئی، دراصل حضرت شیخ الہند کی تحریک ترک موالات اور عدم تعاون اتنی کارگر ثابت ہوئی کہ صرف ۲۶ سال کے قلیل عرصہ میں برطانوی اقتدار کے غور نخوت کے سورج کو ہندوستان کے بوریہ نشین نقیروں نے بھر ہند میں بڑی خمارت و ذلت کے ساتھ غرق کر دیا، حضرت شیخ الہند اپنا مشن پورا کر چکے تھے، اپنی چالیس پچاس سال کی انتہائی خفیہ اور خاموش جہد مسلسل کے ذریعہ جہاد آزادی وطن کے لئے افراد و اسیاب کے سلسلے کی ساری تیاریاں مکمل کر چکے تھے، اب ضرورت رہ گئی تھی صرف ایک ایسے تابوت کی جس میں رکھ کر برلش امپار کے جنازے کو غرقاب کیا جائے، سواس کا بھی انتظام حضرت نے خود ہی کر دیا یعنی تحریک ترک موالات و عدم تعاون نے انگریز سرکار کے لئے تابوت کا کام کیا جس کو پورے ملک نے ہاتھ لگا کر سات سندر پار پھیک دیا، وہ خوفناک غفریت جوان کی ذلت و نکبت اور افلاس و غربت کا باعث بنتا ہوا تھا، جوان کے گلے میں غلامی کی زنجیر، ہاتھوں میں ظلم و تعدی کی ہتھیڑیاں اور پیروں میں بے کسی اور بے چارگی کی بیڑیاں ڈالے ہوئے تھا۔

۳۰ نومبر ۱۹۲۰ء مطابق ۱۸ ربیع الاول ۱۳۴۹ھ کو دہلی کے علاقے دریا گنج میں اپنے ایک معتقد معاونج اور جہاد آزادی وطن کی ٹیم کے ایک بہت ہی سرکردہ رہنمای مرحوم ڈاکٹر مختار احمد انصاری کی کوٹھی میں علم و عمل، ایمان و یقین، عزم و حوصلہ، ہمت و شجاعت اور ایثار و قربانی کا یہ نیرتا باں بھیش کے لئے روپوش ہو گیا لیکن اس کی ہزاروں کرنیں انسانیت کی تمام تراعلیٰ اخلاقی اور عملی قدروں کا نور اکناف عالم میں بکھیر رہی ہیں۔

میرے محترم دوستو! آپ کو معلوم ہونا چاہئے کہ پاکستان میں اس وقت ہمارے اکابر علماء کرام عدم تشدد کی جس پالیسی پر چل رہے ہیں، یہ پالیسی حضرت شیخ الہندؒ کی پالیسی ہے، اگر آج ہم فرقہ واران فسادات کے خلاف سد سکندری بنے ہوئے ہیں تو یہ بھی حضرت شیخ الہندؒ کا سبق ہے، اگر تم چاہتے ہو کہ پاکستان کو انگریزوں کی روحاںی اولاد سے نجات دلائی جائے تو اس کے لئے آپ کو وہی نسخ استعمال کرنا پڑے گا جو خود حضرت شیخ الہندؒ نے انگریز کو بھگانے کے لئے استعمال کیا تھا۔ آخر میں میں یہ بات بھی ضرور عرض کرنا چاہتا ہوں کہ دیوبندیت کسی نئے فرقے یا نئے مذہب کا نام نہیں، حقیقت میں دیوبندیت اللہ اور اللہ تعالیٰ کے رسول صلی اللہ علیہ وسلم کے پاکیزہ احکامات کو حقیقی معنوں میں عوام الناس تک پہنچانے کا نام ہے، علم کا پہلا مین الاقوامی مرکز خاتم النبیین، سید المرسلین، رحمۃ للعالمین، جناب محمد رسول اللہ صلی اللہ علیہ وسلم نے مکہ مکرمہ میں قائم فرمایا تھا، جب کے والوں نے قد رشہ کی تو یہ علمی مرکز آپ صلی اللہ علیہ وسلم کی ہجرت کے ساتھ مدینہ منورہ منتقل ہو گیا اور پھر چوتھے خلیفہ راشد حضرت علی الرضاؑ نے اس علی مركز کو مدینہ منورہ سے کوفہ منتقل کیا، کافی عرصے تک یہ مرکز کوفہ میں رہا، لیکن آگے چل کر علم و حکمت کا یہ مین الاقوامی مرکز کوفہ سے دمشق، اور پھر دمشق سے بغداد اور اس کے بعد بغداد سے سرقداد اور بخارا کی طرف منتقل ہو گیا اور اس کے بعد سرقداد اور بخارا سے یہ مرکز دہلی منتقل ہو گیا اور جب دہلی پر زوال آیا تو یہ مرکز دیوبند منتقل ہو گیا اور الحمد للہ اب تک دیوبند سے علم و حکمت کی شعاعیں پورے عالم کو منور کر رہی ہیں، ہمیں چاہیے کہ ہم اپنے اکابر اور اسلاف کے نقش قدم پر چلیں اور پورے اطیمان کے ساتھ ان پر اعتماد کریں، نئے نئے نعروں اور نئے نئے فتوؤں سے اپنے آپ کو بجاو، گاڑی کا ذہب چاہے کتنا ہی بیکار کیون نہ ہو لیکن اگر وہ انہیں سے جڑا ہوا ہے تو وہ منزل تک ضرور پہنچے گا، جہاں انہیں جائے گی وہاں وہ ذہبی ضرور جائے گا، اسی لئے فرمایا گیا کہ: "المرء مع من احب" یعنی جس کی جس کے ساتھ محبت ہو گی، تیامت میں وہ اسی کے ساتھ ہو گا۔ اللہ تعالیٰ سے دعا ہے کہ اللہ پاک ہمیں اخلاص اور استقامت عطا فرمائے اور اس کے ساتھ ساتھ ہمیں اپنے بڑوں کا ادب اور احترام نصیب فرمائے۔ آمین۔

